



# «МЫ ХОЧАМ БЫЦЬ УМАНЦІРАВАНЫ Ў ВАШЫ ПРАЦЭСЫ ПА ВЫСОКІХ ТЭХНАЛОГІЯХ»

(Заканчэнне.

Пачатак на 1-й стар.)

Пасля сустрэчы з Ігарам Кобзевым Аляксандр Лукашэнка пагутарыў з мясцовымі жыхарамі: гараджане сабраліся каля ганка і чакалі Прэзідэнта Беларусі. Як аказалася, у многіх з іх сваякі пражываюць у нашай краіне. «Прыязджайце часцей», — папрасілі іркуцяне, робячы памятныя фатаграфіі з беларускім лідарам.

Затым кіраўнік дзяржавы накіраваўся на Іркуцкі авіяцыйны завод.

Як вядома, Беларусь і Расія асабліваю ўвагу ўдзяляюць развіццю ўласнага авіябудавання. Перад расійскай авіябудаўнічай галіной стаіць задача рэалізаваць маштабныя праекты па нарошчванні аб'ёмаў выпуску суднаў грамадзянскай авіяцыі. Прадпрыемствы Беларусі даўно падключыліся да рэалізацыі гэтай задачы, яны дапамагаюць з пастаўкамі авіяцыйных кампанентаў, вузлоў і аграгатаў.

На заводзе кіраўнік дзяржавы азнаёміўся з этапамі вытворчасці ваеннай авіяцыйнай тэхнікі (тут, дарэчы, робяць самалёты і для беларускіх Ваенна-паветраных сіл), зборкі пасажырскага лайнера МС-21. Кіраўніцтва прадпрыемства падрабязна праінфармавала Прэзідэнта Беларусі аб прадукцыі, што выпускаецца, і перспектывах развіцця.

Іркуцкі авіяцыйны завод нацэлены на пашырэнне вытворчай кааперацыі з авіяцыйнымі прадпрыемствамі Беларусі. Таму тэма рэалізацыі сумесных праектаў, напрыклад у станкабудаванні і мікраэлектроніцы, стала асноўнай у час візіту кіраўніка дзяржавы.



Фота БелТА.

«Яны хочуць на базе Беларусі гэта рабіць — трэба брацца і рабіць», — падтрымаў Аляксандр Лукашэнка развіццё кааперацыйных сувязяў.

Перш за ўсё размова ідзе аб распрацоўцы пасажырскай і транспартных тэхналогій. Беларусы ўжо дапамагаюць расійскім партнёрам, пастаўляючы камплектуючыя, рамонтныя і мадэрнізуючыя авіяцыйную тэхніку, але перспектывы значна шырэйшыя. Прэзідэнт Беларусі прапанаваў кіраўніцтву прадпрыемства вызначыць новыя нішы і, не адкладваючы на потым, пачынаць работу.

«Мне трэба найноўшыя тэхналогіі, г. зн. мы хочам быць уманцэраваны ў вашы працэсы па высокіх тэхналогіях. І гэта павінна быць наша агульнае — Беларусь і Расія не павінны дзяліць. Як мы часта гаворым, тавар Саюзнай дзяржавы. Да-

## У тэму

«У нас з Іркуцкай вобласцю ў апошнія два гады вельмі інтэнсіўна развіваецца супрацоўніцтва. Па нашым экспарце ў рэгіён мы вярнуліся на даковідны ўзровень. Тым не менш Прэзідэнт сказаў, што гэта вельмі мала і трэба павялічваць абароты ў 2-3 разы», — сказаў журналістам пасол Беларусі ў Расіі Дзмітрый Крутой.

Тавараабарот прадпрыемстваў сістэмы Мінпрама з арганізацыямі Іркуцкай вобласці па выніках 2023 года склаў \$16,3 млн. Па харчовых таварах і сельгассыравіне тавараабарот за год склаў \$3,2 млн.

вайце ўраўнуем у правах беларускія і расійскія тавары, каб не было ніякіх праблем. І тады знікнуць размовы, хто каго паглынае і аб'ядноўвае. Эканоміка ўсё паглынае», — сказаў кіраўнік дзяржавы.

На заводзе Аляксандру Лукашэнку падарылі мадэль знішчальніка Су-30.

Аб'яднаная авіябудаўнічая карпарацыя рэалізоўвае праграму імпартазамышчэння і нарошчвання тэмпаў вытворчасці. У сувязі з гэтым развіццё супрацоўніцтва з прадпрыемствамі Беларусі набывае найважнейшае значэнне.

«Плануецца наладзіць больш цеснае ўзаемадзеянне з беларускімі вытворцамі, у тым ліку па нарошчванні аб'ёму паставак авіяцыйных кампанентаў, вузлоў і аграгатаў», — казалі журналістам на заводзе.

Паводле БелТА.



Фота БелТА.

## ШТО Ё СВЕЦЕ РОБІЦЦА

### У Бруселі фермеры арганізавалі маштабную акцыю пратэсту

Напярэдадні выбараў у Еўрапарламент, якія пройдуць 6—9 чэрвеня, фермеры зноў арганізавалі акцыю пратэсту, паведамляе ТАСС. У ёй удзельнічалі фермеры з Бельгіі, Германіі, Нідэрландаў, Польшчы і Румыніі, былі задзейнічаны больш за 200 трактароў. Арганізатарамі акцыі выступілі еўрапейская арганізацыя «Сілы абароны фермераў» і некалькі грамадскіх арганізацый, у тым ліку бельгійскі «Грамадзянскі рух». «Брусель разбурае высакаякасную еўрапейскую сельскую гаспадарку. Адною рукою яны ставяць нам невыканальныя экалагічныя патрабаванні, а другой — імпартуюць прадукты замежных вытворцаў, якія таннейшыя, паколькі ў іх падобных патрабаванняў няма. Гэта безадказна і злачынна, і гэта прывядзе да гібелі сельскагаспадарчай вытворчасці ў Еўропе, калі мы іх не спынім», — заявіў адзін з удзельнікаў акцыі.




### Прэзідэнт Аргенціны мае намер прымяніць штучны інтэлект для рэформы дзяржкіравання

Хаўер Мілей заявіў журналістам аб намеры прымяніць штучны інтэлект для правядзення рэформы дзяржаўнага кіравання, паведамляе ТАСС. Выступаючы ва ўрадзе, Прэзідэнт Аргенціны распавёў аб тым, што цяпер вырашаецца, якой будзе наступная дзяржаўная рэформа. «Дзяржава павінна стаць больш эфектыўнай. Мы паразмаўлялі з людзьмі з Google, у іх ёсць модуль для правядзення рэформы дзяржавы, але пры дапамозе штучнага інтэлекту.

Так што мы будзем рухацца ў гэтым напрамку», — абазначыў ён. Раней прэзідэнт Аргенціны падчас наведвання ЗША правёў сустрэчы з кіраўніцтвам шэрагу карпарацый. Таксама ён абмеркаваў магчымасць інвеставання з прадстаўнікамі 30 кампаній, якія працуюць у сферы штучнага інтэлекту.

### У Вялікабрытаніі выпусцілі ў абарачэнне банкноты з Карлам III

Новыя банкноты паступова, павольна будуць замяняць у абароце цяперашнія, з партрэтамі памерлай у верасні 2022 года каралевы Лізаветы II — па меры іх зносу, а зносяцца яны няхутка, таму што зроблены з гнуткага пластыку, паведамляе «Бі-бі-сі». Карл III стаў усяго другім брытанскім манархам, чый партрэт з'явіўся на банкнотах. Упершыню партрэт манарха пачалі друкаваць на папярэтых фунтах у 1960 годзе, і тады на троне была Лізавета — яна да таго часу валадарыла ўжо восем гадоў. «Гэта гістарычны момант: мы ўпершыню мяняем партрэт суверэна на нашых банкнотах», — сказаў кіраўнік Банка Англіі Эндру Бейлі. На адваротным баку купюр засталіся ранейшыя асобы: на пяці фунтах — Уінстан Чэрчіль, на дзесяці — пісьменніца Джэйн О'Сцін, на дваццаці — мастак Джозэф Тэрнер, на пяцідзесяці — матэматык Алан Цьюрынг. Некалькі банкаў Шатландыі і Паўночнай Ірландыі па дамоўе з Банкам Англіі выпускаюць уласныя шатландскія і ірландскія фунты, і на іх банкнотах ні манарха, ні гэтых знакамітых англічан няма.



## Па сутнасці

# СЛОВА, У ЯКІМ ЖЫВЕ ДУША

Фронт, супрацьстаянне, атакі. Пра што гэта? Пра журналістыку. Кажуць, словам чалавека можна забіць. Так. Калі казаць пра эмацыянальную сферу. Словы дзейнічаюць нават на арганізм чалавека. А калі казаць пра інфармацыйную вайну — у якім эквіваленце гэта магчыма вымераць? І ці магчыма? Колькі тых Хірасімі і Нагасакі загінулі ў медыйным супрацьборстве? Хто падлічыць? Хаця пачакайце. Такую «арыфметыку» магчыма правесці. Асабліва калі ўзяць за пункт адліку распад СССР. На былой постсавецкай прасторы скрадзеныя пакаленні, ідэалы, спрабуюць нават адабраць у нас Перамогу. І сёння гэты працэс не спыняецца.



А цяпер страты ў лічбах і канкрэтных межах. Дзясяткі мяцяжоў і каларовых рэвалюцый, што знішчылі краіны і грамадскі ўклад. Краіны Прыбалтыкі і Украіна, якія адарвалі ад родных берагоў. І ўсё пачыналася са слова, кадра, кнігі, фільма — з інфармацыі.

Сёння інфармацыя стала элементам маніпулявання і вайны. Прычым калі не ведаць, то і не заўважыш, што асобны брудны фэйк і чарговы «фільм» — не проста адзінкавы момант, а звязаныя павуціннем факты інфармацыйнай вайны. А калі паглядзець глыбей, то відавочна, што і Галівуд, і цэнтры псіхалагічнага ўздзеяння, і нават «Еўрабачанне» — баявыя аперацыі калектываў Захаду супраць шматлікіх краін свету.

Як супрацьстаяць у гэтай вайне? Ёсць разуменне, што павінны быць выпрацаваны ўласныя тэхналогіі і свая стратэгія. Мазгавы штурм, які вырашае гэтыя пытанні, — медыйны форум. Журналісты, ідэолагі, блогеры — усе, хто працуе са словам і грамадскім меркаваннем, — сабраліся ўжо чацвёрты раз, цяпер у Магілёве. На сустрэчу запрасілі Прэзідэнта. Атрымалася вельмі аб'ёмнае мерапрыемства. Мазгавы штурм, сустрэча аднадумцаў, вялікая шчырая размова.

На інфармацыйнай вайне, як і звычайнай, пастаянна мяняюцца тэхналогіі. Як ім супрацьдзейнічаць і чаго не хапае сучаснай журналістыцы? Лайфхакі і стратэгію развіцця прапанаваў Прэзідэнт. Перш за ўсё трэба зберагчы сваю медыйную незалежнасць. Толькі так можна адказаць на ўздзеянне так званай «мяккай» сілы.

То быў шчыры дыялог. Кіраўнік дзяржавы прызнаўся, што да 2020 года не у поўную меру ацэньваў ролю медыя. Але яшчэ да спробы дзяржперавароту здарыўся ковід. Аляксандр Лукашэнка настойваў на сваім шляху падчас пандэміі. І час паказаў правільнасць выбару. Але цяпер мала правільна дзейнічаць, трэба яшчэ папулярна растлумачыць. Бо рэчаіснасць людзі ацэньваюць праз экран гаджэта. Менавіта экран у 5-7 цэляў стаў і акном у свет, і акном Овертана для любой заморскай ідэалагемы.

З людзьмі журналісты павінны весці пастаянны дыялог. А каб слухалі і чулі, трэба прытрымлівацца праўды і паважлівых адносін. У 2020 годзе ў медыяполі ўзнікла новая тэндэнцыя — журналістыка радыкальнага слова. Але для ўсяго свой час. І цяпер замест ваяўнічасці грамадства чакае прымірэння. Беларуская дзяржава — не пра вайну, мы за мір, кансалідацыю ўнутры краіны і дыялог з іншымі дзяржавамі. Вось новыя наратывы для беларускіх медыя.

Яшчэ адна парада для рэгіянальнай прэсы — быць смялейшымі. Прэса павінна заваяваць давер і аўтарытэт у чытача. Не толькі крытыкаваць, але і прапагандаваць, тлумачыць. Весці дыялог. Апаненты нашай дзяржаўнасці свае намаганні накіравалі на рэгіёны. Маўляў, там людзям больш баліць дрэнная дарога, а не геапалітыка. Ды і сталіца, як больш актыўная, больш атрымлівае ўвагі да сябе. А правінцыя спакойная, яе і намагаюцца разгайдаць. Ды там і чыноўнікі больш павольныя, і сувязі паміж роднымі больш цесныя, і фінансаванне меншае. Так што рыхтуемся да супрацьдзейня атакам. Прафесійным і метадычным.

Яшчэ адна асаблівасць — ваяўнічая журналістыка, якая гарантуе рэйтынгі, але да душы можа дастукацца толькі словам, у якім жыве душа. На гэта Прэзідэнт і арыентуе старажылаў ды маладых журналістаў. Бо мы краіна не авіяносаў, а буслоў. А каб захапіць патрабавальнага чытача і гледача ва ўмовах канкурэнцыі з усюдысінымі блогерамі, трэба сапраўды мець талент. Злы геній — кароткі шлях да поспеху, але толькі душэўная журналістыка — гэта пра спрадвечнасць. Нашы словы павінны быць не куплямі інфармацыйнай вайны, а гаючымі зёлкамі, якімі можна супакоіць развяджаныя думкі і пачуцці. Але сітуацыя і задачы могуць змяніцца, як у 2020 годзе, за некалькі гадзін. І да гэтага трэба быць гатовымі. На вайне як на вайне.

Яўген ПУСТАВОЙ.